

રાજકોટ રેલવે સ્ટેશન પર નુક્કડ નાટક દ્વારા ટિકિટ જાગૃતિનો સબળ સંદેશ

મેરી ટિકિટ, મેરી શાન - અભિયાન અંતર્ગત મુસાફરોને જાગૃત કરાયા



રાજકોટ, રેલવેના રાજકોટ ડિવિઝન દ્વારા રેલ મુસાફરોને યોગ્ય ટિકિટ લઈને મુસાફરી કરવા તથા ડિજિટલ રેલવે સેવાઓ અપનાવવા પ્રેરિત કરવાના ઉદ્દેશ્ય સાથે ૨૮ જાન્યુઆરીથી ૬ ફેબ્રુઆરી ૨૦૨૬ સુધી ક્રમેથી ટિકિટ, મેરી શાન - વિકસિત ભારત માટે મારું યોગદાન જન-જાગૃતિ અભિયાન ચલાવવામાં આવી રહ્યું છે. આ અંતર્ગત આજે રાજકોટ રેલવે સ્ટેશન પર રેલવે કર્મચારીઓ દ્વારા એક પ્રભાવશાળી નુક્કડ નાટકનું આયોજન કરવામાં આવ્યું હતું, જેણે મુસાફરો પર ઊંડી છાપ છોડી હતી.

કાર્યક્રમના પ્રારંભમાં રાજકોટના ડિવિઝનલ રેલવે મેનેજર ગિરિરાજ કુમાર મીના દ્વારા રાજકોટના મેયર શ્રીમતી નયનાબેન પેઢડિયા સહિત અન્ય અધિકારીઓને સ્વાગત કરવામાં આવ્યું હતું. ત્યારબાદ રેલવે કર્મચારીઓ દ્વારા પ્રસ્તુત શેરી નાટક દ્વારા ટિકિટ વગર મુસાફરી કરવાના દુષ્પ્રણાલો અને માન્ય ટિકિટ સાથે મુસાફરી કરવાના મહત્વને અસરકારક રીતે રજૂ કરવામાં આવ્યું હતું. મુસાફરો અને સ્ટેશન પર ઉપસ્થિત નાગરિકોએ આ નાટકને ખૂબ જ બિરદાવ્યું હતું.

આ પ્રસંગે રાજકોટ ડિવિઝનના કાર્મિક વિભાગ દ્વારા 'મેરી ટિકિટ, મેરી શાન - વિકસિત ભારત માટે મારું યોગદાન' વિષય પર રાજકોટ, જામનગર અને દ્વારકાની વિવિધ શાખાઓના વિદ્યાર્થીઓ માટે આયોજિત ચિત્રકલા અને સ્લોગન લેખન સ્પર્ધાના વિજેતાઓને મેયર, ડીઆરએમ અને સિનિયર ડિવિઝનલ કોમર્શિયલ મેનેજર દ્વારા મેરિટ પ્રમાણપત્ર અને ઈનામો આપી સન્માનિત કરવામાં આવ્યા હતા.

કાર્યક્રમને સંબોધતા મેયર શ્રીમતી નયનાબેન પેઢડિયાએ મુસાફરો અને નાગરિકોને ટિકિટ લઈને જ મુસાફરી કરવાની અપીલ કરી હતી. તેમણે જણાવ્યું હતું કે, ટિકિટ લઈને મુસાફરી કરવી એ માત્ર કાયદાકીય જવાબદારી નથી, પરંતુ પ્રામાણિકતા, શિસ્ત અને જવાબદાર નાગરિક હોવાનું પ્રતીક છે. આ અભિયાન દ્વારા વિદ્યાર્થીઓ અને યુવાનોમાં પણ જવાબદાર મુસાફરીની ભાવના સુદૃઢ કરવામાં આવી છે.

રાજકોટના ડિવિઝનલ રેલવે મેનેજરે આ જન-જાગૃતિ અભિયાનમાં સક્રિય ભાગીદારી બદલ મેયરનો આભાર વ્યક્ત કર્યો હતો અને મુસાફરોને દેશહિતમાં હંમેશા યોગ્ય ટિકિટ લઈને મુસાફરી કરવા અપીલ કરી હતી.

વધુમાં, કોમર્શિયલ વિભાગના ટિકિટ ચેકિંગ સ્ટાફ દ્વારા મુસાફરોને રેલવે એપ વિશે માહિતી આપવામાં આવી હતી અને ડિજિટલ રેલવે સેવાઓનો ઉપયોગ કરવા માટે પ્રોત્સાહિત કરવામાં આવ્યા હતા. આ જન-જાગૃતિ કાર્યક્રમ ખાસ કરીને બાળકો અને વિદ્યાર્થીઓ માટે પ્રેરણાદાયી અનુભવ સાબિત થયો, જેનાથી તેમનામાં આત્મ-વિશ્વાસની સાથે સમાજ પ્રત્યે હકારાત્મક ભાગીદારીની ભાવના વિકસી છે. બાળકોને આ અભિયાન સાથે જોડીને રાજકોટ ડિવિઝને ભવિષ્યના જવાબદાર નાગરિકોના નિર્માણની દિશામાં એક પ્રશંસનીય પહેલ કરી છે.

આ પ્રસંગે સિનિયર ડિવિઝનલ કોમર્શિયલ મેનેજર શ્રી સુનીલ કુમાર મીના, સિનિયર ડિવિઝનલ કાર્મિક અધિકારી શ્રી અમળત સોલંકી, આસિસ્ટન્ટ કોમર્શિયલ મેનેજર શ્રી હિતેશ જોષી, પૂર્વ સભ્ય શ્રી હેમભાઈ પરમાર સહિત કોમર્શિયલ અને કાર્મિક વિભાગના અનેક અધિકારીઓ અને કર્મચારીઓ ઉપસ્થિત રહ્યા હતા.

રાજકોટ જિલ્લા આર.ટી.ઓ. એસફેદ એલઈડી લાઈટ ધરાવતા ૨૫૮ વાહનો ચાલકો દંડયા

જુદા-જુદા કુલ ૧૧૧૭ કેસોમાં તંત્રએ રૂ. ૪૫.૭૪ લાખનો દંડ વસુલ્યો

રાજકોટ, રાજકોટ સહિત રાજ્યભરનાં આર.ટી.ઓ. અધિકારીઓને હાઈવે અને શહેરોમાં દોડતા એલઈડી લાઈટ ધરાવતા વાહનો સામે કડક ઝુંબેશ હાથ ધરી દંડાત્મક પગલા લેવા સૂચનાઓ અપાઈ હતી. આ સૂચના અનુસંધાને રાજકોટ જિલ્લા આરટીઓ અધિકારી ઈન્દ્રજીત ટાંકના માર્ગદર્શન હેઠળ ચેકીંગ ટીમો એલઈડી લાઈટો ધરાવતા વાહનચાલકો ઉપર તૂટી પડી હતી અને ગત જાન્યુઆરી દરમિયાન જ એસફેદ એલઈડી લાઈટ ધરાવતા ૨૫૮ વાહનચાલકો સામે કેસો કરી રૂ. ૨.૫૮ લાખથી વધુનો દંડ વસુલ્યો હતો.



જિલ્લાના વાહનચાલકોને જણાવવામાં આવે છે કે વાહનોમાં લગાડવામાં આવતી અનઅધિકૃત અને અતિ તીવ્રતાવાળી એસફેદ એલઈડી હેડલાઈટ માર્ગ અકસ્માતોનું મુખ્ય કારણ બની રહી છે. રાત્રિના સમયે આવી લાઈટોના કારણે સામેથી આવતા વાહનચાલકોની આંખો અંજાઈ જતી હોય છે.

જેના પરિણામે ગંભીર અકસ્માતો અને ક્યારેક માનવ મૃત્યુની ઘટનાઓ પણ બને છે. આ ગંભીર બાબતને ધ્યાને લઈ, ગુજરાત સરકારના આદેશ અનુસાર આર.ટી.ઓ. રાજકોટ

દોડતા વાહનોને પકડવાની સ્પિડગન ન હોય ગત માસમાં પણ ઓવરસ્પીડ અને ભયજનક રીતે દોડતા વાહનોને એકપણ કેસ નોંધાયો ન હતો!

આ જ રીતે હેલ્મેટ અને મોબાઈલ પર વાત કરતા વાહન ચલાવવાનો પણ એક પણ કેસ નોંધાયો ન હતો. આ ઉપરાંત ગત માસ દરમિયાન બાકી વાહનવેરા સબળ ૧૬ કેસોમાં રૂ. ૮૨ લાખ, ઓવરલોડમાં ૧૫૪ કેસોમાં રૂ. ૨૦.૦૮ લાખ, ઓવર ડાયમેન્સનમાં ૮૯ કેસોમાં રૂ. ૪.૩૫ લાખ અને કલેન્ડરેન સ્ટાઈન ઓપરેશનમાં ૨૪ કેસોમાં રૂ. ૨.૪૦ લાખ, રેડિયમ રિફલેક્ટરમાં ૧૨૩ કેસોમાં રૂ. ૧.૨૨ લાખનો દંડ મળી જુદા-જુદા કુલ ૧૧૧૭ કેસોમાં તંત્રએ રૂ. ૪૫.૭૪ લાખનો દંડ વસુલ્યો હતો.

રાજકોટના વાવડીની ત્યક્તાએ માતાને સાચવવા આપેલ ૧૩.૭૫ લાખ પરતન આપતા ફિનાઇલ પીધું

રાજકોટ, રાજકોટ શહેરના વાવડી ગામે રહેતી ૨૦ વર્ષની ત્યક્તાએ ગઈકાલે સાંજના સમયે પોતાના માતાના ઘરે ફિનાઇલ પી આપવાનો પ્રયાસ કરતા તેને સારવાર માટે રાજકોટની સિવિલ હોસ્પિટલમાં ખસેડવામાં આવી હતી. આ મહિલાએ જણાવ્યું હતું કે, તેમના છ મહિના પહેલા છૂટાછેડા થયા બાદ તેમના પતિ પાસેથી ભરણપોષણ અને છૂટાછેડાના ૧૩ લાખ રૂપિયા આપ્યા હતા. જે તેને માતાને સાચવવા આપ્યા હતા. જે પૈસા

પરત ન આપતા તેમણે આ પગલુ ભરી લીધું હતું. વધુ વિગતો મુજબ વાવડી ગામે રહેતી વૈશાલી વીનોદભાઈ ગોહીલ નામની ૨૦ વર્ષની યુવતીએ ગઈકાલે સાંજના સમયે તેમના માતાના ઘરે કોહારિયા સોલવન્ટ હાઉસિંગ બોર્ડના ક્વાર્ટરે હતી ત્યારે ફિનાઇલ પી લેતા તેમને સારવાર માટે સિવિલ હોસ્પિટલમાં ખસેડવામાં આવી હતી. આ ઘટનાની જાણ સિવિલ હોસ્પિટલ ચોકીના સ્ટાફે આજીએ પોલીસને આપ્યા હતા. જે તેને માતાને સાચવવા તજવીજ શરૂ કરી છે. આ ઘટનામાં યુવતીએ આશ્પત્ર સાથે જણાવ્યું હતું કે, તેમના લગ્ન બે વર્ષ પહેલા થયા હતા. તેમને સંતાનમાં એક દીકરો છે. ત્યાર બાદ પતિ સાથે અણબનાવ બનતા છ મહિના પહેલા છૂટાછેડા થઈ ગયા હતા અને આ છૂટાછેડા અને ભરણપોષણના કેસમાં આવેલા રૂ. ૧૩.૭૫ લાખ જે તે સમયે માતાને સાચવવા આપ્યા હતા. ત્યારબાદ થોડા દિવસ પહેલા હવે આ પૈસાની જરૂર પડતા માતા પાસે વૈશાલીએ પૈસા માંગ્યા હતા. ત્યારે તેમણે પૈસા આપવાની ના પાડી દેતા વૈશાલીએ આ પગલુ ભરી લીધું હતું.

વંથલીમાં પ્રેમ પ્રકરણના મનદુઃખમાં છરી-લોખંડના સળિયા ઝીંકી યુવાનની હત્યા



૫-૬ માસથી માથાકૂટના લીધે દરગાહ પરિસરમાં ખૂની ખેલ

પરેલા યુવકના મિત્રને પણ માર માર્યો હતો. આ અંગે મૂતક યુવકના પિતાએ ફરિયાદ કરતા વંથલી પોલીસે ચાર શખ્સો સામે હત્યાનો ગુનો દાખલ કરી પિતા-પુત્ર સહિત ત્રણને પકડી લઈ વધુ તપાસ હાથ ધરી છે.

આ અંગેની વધુ વિગત મુજબ વંથલીમાં વાલીઝાંપા વિસ્તારમાં રહેતા મુસાભાઈ અબદલભાઈ સોઢાના પુત્ર તાજમ(ઉ.વ. ૩૪)નો રફીકશા કાસમશા સર્વદીની પુત્રી ઈકરાના સાથે પ્રેમ સંબંધ હતો. આ બાબતે બંનેના પરિવાર વચ્ચે પાંચ-છ માસથી માથાકૂટ ચાલતી હતી. અગાઉ રફીકશાએ તાજમને મારી નાખવાની ધમકી આપી હતી આથી ડરી ગયેલા તાજમે ફિનાઇલ પી લીધું હતું. તે વખતે તાજમે વંથલી પોલીસ સ્ટેશનમાં ફરિયાદ પણ કરી હતી. આ માથાકૂટના કારણે મુસાભાઈએ પોતાની જૂનાગઢ રહેતી પુત્રી પાસે તાજમને રહેવા મોકલી દીધો હતો. છેલ્લા ત્રણેક

માસથી તાજમ ફરી વંથલી પિતા સાથે રહેવા આવી ગયો હતો. ગત રાત્રીના તાજમ તથા તેના મિત્ર શકીલ સહિતનાઓ ભલાયશા પીરની દરગાહમાં બેઠા હતા ત્યારે રફીકશા કાસમશા સર્વદી, તેનો પુત્ર અરબાજશા રફીકશા સર્વદી, ભત્રીજો અકરમશા હનીફશા સર્વદી અને ઈરફાનશા અમીનશા બાનવાએ લોખંડના સળિયા, છરી, ધોકા સાથે આવી તાજમ પર હુમલો કર્યો હતો. આરોધ માર મારતા તાજમ લોહીલુહાણ હાલતમાં ત્યાં પડી ગયો હતો. તેના મિત્ર શકીલે વચ્ચે પડી બચાવવા પ્રયાસ કરતા તેને પણ સળિયા વડે માર માર્યો હતો.

મિત્ર ઈમરાન જેઠવાએ તાજમના પિતા મુસાભાઈ સોઢાને ફોન કરી વાત કરતા મુસાભાઈ તથા તેનો નાનો પુત્ર રહીશ દરગાહ ખાતે પહોંચ્યા હતા. જ્યાં ચારેય શખ્સો હથિયારો સાથે ભાગતા જોવા મળ્યા હતા અને તાજમ ત્યાં પડ્યો હતો. ઈજારસ્ત

તાજમને ૧૦૮માં સારવાર માટે વંથલી સરકારી હોસ્પિટલમાં ખસેડાયો હતો જ્યાં ફરજ પરના ડોક્ટરે તાજમને તપાસી મૃત જાહેર કર્યો હતો. શકીલને ડ્રબા હાથમાં ઈજા હોવાથી પ્રાથમિક સારવાર બાદ તેને વધુ સારવાર માટે જૂનાગઢ ખસેડાયો હતો. આ બનાવથી પરિવારમાં ગમગીની વ્યાપી ગઈ હતી.

આ અંગે મૂતકના પિતા મુસાભાઈ સોઢાએ રફીકશા કાસમશા સર્વદી, અકરમ હનીફશા સર્વદી, અરબાજશા રફીકશા સર્વદી અને ઈરફાનશા અમીનશા બાનવા સામે ફરિયાદ કરતા વંથલી પોલીસે હત્યા સહિતની કલમો મુજબ ગુનો દાખલ કરી રફીકશા કાસમશા સર્વદી, અકરમશા હનીફશા સર્વદી અને અરબાજશા રફીકશા સર્વદીને પકડી લઈ વધુ કાર્યવાહી હાથ ધરી છે. જ્યારે ઈરફાનશાને પકડવા તજવીજ હાથ ધરવામાં આવી છે.

અમરેલી: અલગ-અલગ જિલ્લાઓમાં સ્ટીલના વેપારીઓને સરકારી ગોશાળા બનાવવા વસ્તુની જરૂરિયાત દર્શાવી, વેપારીને વિશ્વાસમાં લઈ, બોગસ ચેક અને ખોટા જીએસટી નંબર આપી લાખોની છેતરપિંડી કરતી ટોળકીને રાજુલા પોલીસે ઝડપી પાડી છે. પોલીસે આ કાર્યવાહી દરમિયાન રૂ. ૨,૯૯,૪૦૦નો મુદ્દામાલ રિકવર કરી ચાર પૈકી ત્રણ આરોપીઓની ઘરપકડ કરી છે, જ્યારે એક શખ્સ નાસી છૂટવામાં સફળ રહ્યો હતો.

રાજુલા પોલીસને ખાનગી રાહે ભાતમી મળી હતી કે, જૂની કાતર રોડ પર જૂની બારપટોળીના પાટિયા સામે સરકારી પડતર જગ્યામાં અમુક શખ્સો હાઈવે સગેવગે કરી રહ્યા છે. પોલીસે તુરંત ઘટનાસ્થળે દરોડો પાડતા ચાર ઈસમો હાજર

નર્સિંગ કોર્સમાં એડમીશન બહાને ૭૦ છાત્રો સાથે છેતરપીંડી કરનાર કેશોદનો શખ્સ પકડાયો

વેરાવળ, આશાસ્પદ ૬૦ થી ૭૦ જેટલા વિદ્યાર્થીઓને વિશ્વાસમાં લઈ બેંગલોર નર્સિંગમાં કોર્સમાં એડમીશન આપવાનું કહી રૂપિયા તથા અસલ ડોક્યુમેન્ટ મેળવી પરત નહી આપી છેતરપીંડી આચરનાર કેશોદ ગામ ના શખ્સ ને ગીર સોમનાથ પોલીસે ઝડપી કાયદેસરની કાર્યવાહી હાથ ધરી છે. જુનાગઢ રેન્જ આઈ.જી.પી નિલેશ જાજરીયા, ગીર સોમનાથ પોલીસ અધિક્ષક જયદેવસિંહ જાજરીયા ના અભ્યાસ કરતા આશાસ્પદ વિદ્યાર્થીઓ સાથે અમુક શખ્સો દેશમાં અલગ-અલગ જગ્યાએ એડમીશન આપવાના બહાને અસલ ડોક્યુમેન્ટ તથા રૂપિયા પડાવી લઈ પૈસા કે અસલ ડોક્યુમેન્ટ પરત નહી કરી વિદ્યાર્થીઓના ભવિષ્ય સાથે છેડા કરી છેતરપીંડી આચરનાર



લેભાગુ શખ્સો સામે તાત્કાલિક કાયદેસર કાર્યવાહી કરવા સૂચના કરતા હોય, જે અન્યથે વેરાવળ ના પી.આઈ જે.એન.ગઢવી તથા પો.સ.ઈ. આર.આર.રાયજાદાની રાહબંધી હેઠળ ડી-સ્ટાફ દ્વારા વેરાવળ પોલીસ માં નોંધાયેલ બી.એન.એસ. કલમ-૩૧૬(૨)ના ગુનામાં આરોપી જયસુખગીરી જસમતગીરી અપારનાથી ઉ.વ. ૫૪ થો-મજુરી રહે. કેશોદ એરપોર્ટ રોડ, તુલશી નગર સોસાયટી તા.કેશોદ દ્વારા ફરીયાદી ભાવિકભાઈ વિનોદભાઈ

બોરખતરીયા તથા આશરે ૬૦ થી ૭૦ જેટલા આશાસ્પદ વિદ્યાર્થીઓ સાથે પુરો વિશ્વાસ અને ભરોસો આપી બેંગલોર ક્ષાટિક ખાતે નર્સિંગ મા.જી.એન.એમ. કોર્સમાં એડમીશન આપવાનું કહી અસલ ડોક્યુમેન્ટ લઈ આજદિન સુધી પૈસા કે અસલ ડોક્યુમેન્ટ તથા નર્સિંગ મા.જી.એન.એમ. કોર્સમાં પરીક્ષા અપાવેલ નહી જે બાબતે ગુનો નોંધેલ અને આ ગુન્હાની ગંભીરતાને ધ્યાને લઈ આરોપી જયસુખગીરી જસમતગીરી અપારનાથી ઉ.વ. ૫૪ થો-મજુરી રહે. કેશોદ એરપોર્ટ રોડ, તુલશી નગર સોસાયટી તા.કેશોદ ને તાત્કાલિક પકડી ધોરણસરની કાર્યવાહી હાથ ધરી કોર્ટમાંથી રીમાન્ડ મેળવી છેતરપીંડી નો ભોગ બનનાર વિદ્યાર્થીઓની માહિતી એકત્ર કરી વિદ્યાર્થીઓને ડોક્યુમેન્ટ રીકવર કરવા તપાસ-તજવીજ કરેલ છે

હાઈવેના વેપારીઓને બોગસ ચેક આપી ચૂનો ચોપડતી ટોળકી ઝડપાઈ ગોશાળાનો શેડ બનાવવાના બહાને માલ મંગાવ્યા બાદ વેચી નાખતી હતી: અમરેલી-ભાવનગર જિલ્લાના વેપારીઓ પાસેથી માલ ખરીદી પાલીતાણામાં સસ્તા ભાવે વેચી રોકડી કરી લેતા હતા

અમરેલી: અલગ-અલગ જિલ્લાઓમાં સ્ટીલના વેપારીઓને સરકારી ગોશાળા બનાવવા વસ્તુની જરૂરિયાત દર્શાવી, વેપારીને વિશ્વાસમાં લઈ, બોગસ ચેક અને ખોટા જીએસટી નંબર આપી લાખોની છેતરપિંડી કરતી ટોળકીને રાજુલા પોલીસે ઝડપી પાડી છે. પોલીસે આ કાર્યવાહી દરમિયાન રૂ. ૨,૯૯,૪૦૦નો મુદ્દામાલ રિકવર કરી ચાર પૈકી ત્રણ આરોપીઓની ઘરપકડ કરી છે, જ્યારે એક શખ્સ નાસી છૂટવામાં સફળ રહ્યો હતો.

રાજુલા પોલીસને ખાનગી રાહે ભાતમી મળી હતી કે, જૂની કાતર રોડ પર જૂની બારપટોળીના પાટિયા સામે સરકારી પડતર જગ્યામાં અમુક શખ્સો હાઈવે સગેવગે કરી રહ્યા છે. પોલીસે તુરંત ઘટનાસ્થળે દરોડો પાડતા ચાર ઈસમો હાજર



હતા, જેમાંથી એક શખ્સ પોલીસને જોઈને નાસી છૂટ્યો હતો, જ્યારે અન્ય ત્રણને ગેલવેનાઈઝ પતરા અને પાઈપોના જથ્થા સાથે દબોચી લેવામાં આવ્યા હતા. પકડાયેલા આરોપીઓની પૂછપરછમાં ચોંકાવનારી વિગતો બહાર આવી છે.

આ ટોળકીએ માત્ર ગીર સોમનાથ જ નહીં, પરંતુ અમરેલી અને ભાવનગર જિલ્લામાં પણ અનેક વેપારીઓને નિશાન બનાવ્યા હતા. થોડકવા (ગીર સોમનાથ)



બનાવમાં મળીને કુલ રૂ. ૨૨.૫૯૮ની છેતરપિંડી કરી હોવાની માહિતી બહાર આવી હતી. આ ટોળકી વેપારીઓને ફોન પર સંપર્ક કરી 'સરકારી ગોશાળાનો શેડ બનાવવો છે' તેમ કહી વિશ્વાસમાં લેતી હતી. ત્યારબાદ વી.કે. એન્ટરપ્રાઈઝ નામનો ખોટો ચેક અને ફેક જીએસટી નંબર આપી માલ મંગાવતા હતા. માલ કોઈ અવારં

જગ્યાએ પાલી કરાવી, બીજું વાહન મંગાવી છેતરપિંડીનો માલ પાલીતાણા વિસ્તારમાં સસ્તા ભાવે વેચી મારતા હતા. રાજુલા પોલીસે પાલીતાણાના રહેવાસી પંકજ ઉર્ફે જીગો લાલજીભાઈ નવાડિયા, વિજય ઉર્ફે ખીર નરશીભાઈ પરમાર અને બાબુભાઈ રતિભાઈ ગોહિલની ધરપકડ કરી છે. જ્યારે અશરફ ઉર્ફે આપા ગફારભાઈ જુલેજાને પકડવા ચક્રો ગતિમાન કર્યા છે. આરોપીઓ પાસેથી ગેલવેનાઈઝ પાઈપ નંગ ૯૨ પતરા નંગ ૪૨૩ અને મોબાઈલ સાથે એક કોરો ચેક મળી કુલ રૂ. ૨,૯૯,૪૦૦નો મુદ્દામાલ કબજે કરાયો છે. પકડાયેલા મુખ્ય આરોપી પંકજ ઉર્ફે જીગો અગાઉ વાપી અને ભાવનગરમાં પણ ગુનાહિત ઈતિહાસ ધરાવે છે. રાજુલા પોલીસને વેપારીઓ સાથે છેતરપિંડી કરતી ટોળકીને દબોચી લેવામાં સફળતા મેળવી હતી.